



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

TUESDAY, AUGUST 31, 2021 / BHADRA 9, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/એસ.આર./૧૦૭/૨૦૨૧.—આગામી દિવસોમાં મહોરમ, રક્ષાબંધન તથા જન્માષ્ટમીના તહેવારો ઉજવવામાં આવનાર હોઈ, તેમજ હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય, તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ની કલમ-૩૭(૧) મુજબ તા.૦૧/૦૮/૨૦૨૧ થી તા.૩૧/૮/૨૦૨૧ સુધી જાહેરનામું પ્રસિદ્ધ કરવા માટે પોલીસ અધિક્ષકશ્રી, આણંદે, તેમના તા. ૦૨/૦૮/૨૦૨૧ના પત્ર નં.એલઆઈબી/કા.વ્ય./જાહેરનામું/૧૯૧૮/૨૦૨૧થી દરખાસ્ત અત્રે મોકલી આપેલ છે. જે અન્વયે અત્રેથી પ્રસિદ્ધ કરેલ જાહેરનામું તા. ૧૬/૦૮/૨૦૨૧ના રોજ પુર્ણ થતું હોઈ, આગામી તા. ૩૧/૦૮/૨૦૨૧ સુધી લંબાવવામાં આવે છે.

વાસ્તે, હું, પી. સી. ઠાકોર, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઈએ સમગ્ર આણંદ જિલ્લામાં તારીખ ૧૭મી ઓગસ્ટ, ૨૦૨૧ થી તારીખ ૩૧મી ઓગસ્ટ, ૨૦૨૧ સુધી (બંને દિવસો સહિત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;
- (૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;
- (૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું. તથા દેશ વિરોધી નારોઓ પોકારવાનું

વિસ્તાર : સમગ્ર આણંદ જિલ્લો.

Supple C. G. I-Extra-308

308/1

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તારીખ ૧૭મી ઓગસ્ટ, ૨૦૨૧ના રોજ મારી સહી તથા કચેરીનો સિક્કો કરી આપ્યો.

પી. સી. ઠાકોર,  
અધિક જિલ્લા મેજિસ્ટ્રેટ,  
આણંદ.

#### હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/એસ.આર./૧૦૮/૨૦૨૧.—આગામી દિવસોમાં મહોરમ, રક્ષાબંધન તથા જન્માષ્ટમીના તહેવારો ઉજવવામાં આવનાર હોઈ, તેમજ હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ની કલમ-૩૭(૩) મુજબ તા.૦૧/૦૮/૨૦૨૧ થી તા.૩૧/૮/૨૦૨૧ સુધી જાહેરનામું પ્રસિદ્ધ કરવા માટે પોલીસ અધિક્ષકશ્રી, આણંદ, તેમના તા. ૦૨/૦૮/૨૦૨૧ના પત્ર નં.એલઆઈબી/કા.વ્ય./જાહેરનામું/૧૯૧૮/૨૦૨૧થી દરખાસ્ત અત્રે મોકલી આપેલ છે. જે અન્વયે અત્રેથી પ્રસિદ્ધ કરેલ જાહેરનામું તા. ૧૬/૦૮/૨૦૨૧ના રોજ પુર્ણ થતું હોઈ, આગામી તા. ૩૧/૦૮/૨૦૨૧ સુધી લંબાવવામાં આવે છે.

વાસ્તે, હું, પી. સી. ઠાકોર, (G.A.S.), અધિક જિલ્લા મેજિસ્ટ્રેટ, આણંદ સને ૧૯૫૧ ના ગુજરાત પોલીસ અધિનિયમ- ૧૯૫૧ ની કલમ-૩૭(૩) થી મને મળેલ અધિકારની રૂઈએ સમગ્ર આણંદ જિલ્લામાં તારીખ ૧૭મી ઓગસ્ટ, ૨૦૨૧ થી તારીખ ૩૧મી ઓગસ્ટ, ૨૦૨૧ સુધી (બંને દિવસો સહિત) સક્ષમ અધિકારીની પરવાનગી સિવાય ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટાગલીઓનો તથા જાહેર મકાનોનો સમાવેશ થાય છે

અપવાદ : આ હુકમ જે માણસ સરકારી નોકરીમાં અથવા કાંગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૮૬૦ ના ૪૫, માં) ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તારીખ ૧૭મી ઓગસ્ટ, ૨૦૨૧ના રોજ મારી સહી તથા કચેરીનો સિક્કો કરી આપ્યો.

પી. સી. ઠાકોર,  
અધિક જિલ્લા મેજિસ્ટ્રેટ,  
આણંદ.

## હુકમ

ફોજદારી કાર્યરીતિ અધિનિયમ સને ૧૯૭૩ ની કલમ-૧૪૪ અન્વયે કાઢેલ.

નંબર પીઓએલ/૨/જાહેરનામા/એસ.આર./૧૦૮/૨૦૨૧.—આણંદ જિલ્લાની બહારથી આવી આંતકવાદી તેમજ ભાંગફોડ પ્રવૃત્તિ કરવા વાળા ઇસમો અત્રેના જિલ્લામાં વસવાટ કરે તે નકારી શકાય નહીં અને અત્રેના જિલ્લામાં મહત્વના સ્થળો જેવા કે અમુલ ડેરી, એન.ડી.ડી.બી., ઇરમા, ધુવારણ થર્મલ પાવર સ્ટેશન વિગેરે આવેલ છે. જેથી જિલ્લામાં સલામતી તથા કાયદો અને વ્યવસ્થા જળવાઈ રહે તે હેતુસર ભાડેથી મકાન આપતા મકાન માલિકો તથા ઔદ્યોગિક એકમો વિગેરે ઉપર નિયંત્રણો મુકવા ૧૮૦ દિવસ માટે જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદે તારીખ પમી જુન, ૨૦૨૧ના પત્રથી દરખાસ્ત કરેલ છે. જે અન્વયે અત્રેથી પ્રસિદ્ધ કરેલ જાહેરનામું તા.૦૮/૦૮/૨૦૨૧ના રોજ પૂર્ણ થયેલ હોઈ, જે આગામી ૬૦ દિવસ સુધી લંબાવવામાં આવે છે.

જેથી, હું, પી. સી. ઠાકોર, (જી.એ.એસ.), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ (C.R. P.C.) ૧૯૭૩ ની કલમ-૧૪૪ અન્વયે મને મળેલ સત્તાની રૂઠાં આથી હુકમ કરું છું કે, આણંદ જિલ્લાના કોઈપણ વિસ્તારમાં,

(૧) કોઈપણ મકાન, દુકાન કે ગોડાઉનના માલિક પોતે કે એજન્ટ મારફતે આપે તે કબ્જેદાર/એજન્ટ મકાન ભાડે આપે ત્યારે નીચેની વિગતે સ્થાનિક પોલીસ સ્ટેશનમાં જાણ કરવાની રહેશે.

અ. નં.	મકાન માલીકનું નામ તથા ભાડે આપેલ મકાનની વિગત કયા વિસ્તારમાં છે તેની વિગત	મકાન ભાડે આપવા સત્તા ધરાવતા વ્યક્તિનું નામ	મકાન ક્યારે ભાડે આપેલ છે તથા માસીક ભાડુ કેટલું	જે વ્યક્તિઓને ભાડે આપેલ છે તેમના પાકા નામ સરનામા (ફોટા સાથે)	મકાન માલીકને ભાડુઆતનો સંપર્ક કરાવનાર વ્યક્તિનું નામ સરનામું
૧	૨	૩	૪	૫	૬

(૨) ઔદ્યોગિક એકમ, વાણિજ્યિક પ્રવૃત્તિ કરતા એકમ તથા ઈન્ટ બઝારોના માલિકો અથવા લેબર કોન્ટ્રાક્ટરો દ્વારા કોઈપણ અજાણ્યા ઇસમોને અથવા રાજ્ય સરકારના કે દેશ બહારના કોઈપણ ઇસમને કામે રાખે અને કામ ચલાવે કે કાયમી રહેઠાણ વ્યવસ્થા કરી આપે તો આવા તમામ ઇસમોના ફોટો ઓળખપત્ર સહિતની વિગતો મેળવી નીચે જણાવેલ વિગતે સ્થાનિક પોલીસ મથકમાં જાણ કરવાની રહેશે.

અ.નં.	એકમ ફેક્ટરીનું નામ/ઈન્ટરબઝારનું નામ/ કોન્ટ્રાક્ટરનું નામ	જવાબદાર વ્યક્તિનું નામ તથા સરનામું	ક્યારથી માણસો રાખેલ છે.	જે વ્યક્તિઓને કામ પર રાખેલ છે. રહેઠાણ, સગવડ આપેલ છે. તેમના નામ/સરનામા	જે વ્યક્તિઓને કામ પર રાખેલ છે, તેમને રહેઠાણ, પાણી, વીજળી જેવી પ્રાથમિક સુવિધા આપેલ છે ?	કામદારના ફોટા તથા ફોટો ઓળખ પત્રની વિગત
૧	૨	૩	૪	૫	૬	૭

આ હુકમ તારીખ ૧૮મી ઓગસ્ટ, ૨૦૨૧ થી તારીખ ૧૬મી ઓક્ટોબર ૨૦૨૧ સુધી (બન્ને દિવસો સહિત) ૬૦ દિવસ માટે અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી અને સિક્કો કરી આપેલ છે.

પી. સી. ઠાકોર,  
અધિક જિલ્લા મેજિસ્ટ્રેટ,  
આણંદ.

## હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર જાહેરનામા/એસઆર/૧૧૦/૨૦૨૧.—આણંદ જિલ્લામાં આવેલ જાહેર અને ખાનગી હોટલ, ગેસ્ટ હાઉસ, લોજ, ધર્મશાળાઓ વિગેરેમાં મુલાકાતી, મહેમાનો, યાત્રાળુઓ આવતા હોય છે અને રોકાણ કરતા હોય છે. આવા ઇસમો પૈકી કેટલાક આતંકવાદી ભાંગફોડીયા પ્રવૃત્તિ કરી આતંક ફેલાવતા સક્રિય થાય છે અને લોકોમાં ભય અને આતંકની લાગણી ફેલાવી રાષ્ટ્ર વિરોધી તત્વો સરળતાથી ચોક્કસ જગ્યાઓએ રોકાઈ પોતાને

ઉપયોગી માહિતી, હકીકતો, દસ્તાવેજો, ફોટોગ્રાફ એકઠાં કરી સ્થાનિક સંપર્કો શોધી જતા રહે છે અને તેઓના રેકર્ડ અંગે કોઈ માહિતી ઉપલબ્ધ થતી નથી અને તેઓના રેકર્ડ રજિસ્ટરોમાં નોંધવામાં આવતા નથી. જેથી, આવા તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર જાહેર-ખાનગી હોટલ, ગેસ્ટ હાઉસ, લોજીંગ એન્ડ બોર્ડિંગમાં આવનાર વ્યક્તિઓ અંગે રેકર્ડની નિયમિત રીતે નોંધણી થાય તે અંગે જાહેરનામું પ્રસિધ્ધ કરવું જરૂરી છે. પોલીસ અધિક્ષકશ્રી, આણંદે તેમના તારીખ ૫મી જુન, ૨૦૨૧ ના પત્રથી જાહેરનામું વધુ ૧૮૦ દિવસ માટે પ્રસિધ્ધ કરવા જણાવેલ છે. જે અન્વયે અત્રેથી પ્રસિદ્ધ કરેલ જાહેરનામું તા.૦૮/૦૮/૨૦૨૧ના રોજ પૂર્ણ થયેલ હોઈ, જે આગામી ૬૦ દિવસ સુધી લંબાવવામાં આવે છે.

જેથી, હું, પી. સી. ઠાકોર, (જી.એ.એસ.), અધિક જિલ્લા મેજિસ્ટ્રેટશ્રી, આણંદને ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂએ, આથી હુકમ કરું છું કે, ઉપરોક્ત ફકરામાં જણાવ્યા મુજબના તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર તમામ જાહેર-ખાનગી હોટલ, ગેસ્ટ હાઉસ, લોજીંગ એન્ડ બોર્ડિંગમાં રોકાણ કરનાર વ્યક્તિઓ અંગે સંચાલકશ્રીઓએ રેકર્ડની નિયમિત રીતે નોંધણી કરવાની રહેશે.

આ હુકમ તારીખ ૧૮મી ઓગસ્ટ, ૨૦૨૧ થી તારીખ ૧૬મી ઓક્ટોબર, ૨૦૨૧ સુધી (બંન્ને દિવસો સહિત) ૬૦ દિવસ માટે અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી અને સિક્કો કરી આપેલ છે.

પી. સી. ઠાકોર,  
અધિક જિલ્લા મેજિસ્ટ્રેટ,  
આણંદ.

#### હુકમ

**ફોજદારી કાર્યરીતિ અધિનિયમ, સને ૧૯૭૩ ની કલમ-૧૪૪ અન્વયે કાઢેલ.**

નંબર પીઓએલ/૨/જાહેરનામા/એસઆર/૧૧૨/૨૦૨૧.—આણંદ જિલ્લામાં સાયકલો/શ્રી વ્હીલર/તથા વિદ્યુતથી ચાલતા વાહનોની લે-વેચ કરનાર વાહનો વેચનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ગ્રાહક પાસેથી તેમજ ભાડે રાખનાર પાસેથી ઓળખના પુરતા પુરાવા લીધા વગર ખરીદ/વેચાણ કે ભાડે આપતા હોય છે. જેથી આતંકવાદી ભાંગફોડ કરતા તત્વો દેશના અલગ અલગ રાજ્યોમાં આતંક ફેલાવાના હેતુથી રજિસ્ટર ન કરેલ વાહનોનો ઉપયોગ કરતા હોય છે. જેથી મુળ માલિક સુધી પહોંચવું પોલીસ માટે ઘણું મુશ્કેલ બને છે. જેથી ઉપરોક્ત પ્રકારના વાહનો વેચનાર, લે-વેચ કરનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ખરીદદાર ગ્રાહક પાસેથી તેમજ ભાડે રાખનાર ગ્રાહક પાસેથી ઓળખના પુરતા પુરાવા લીધા પછી વેચાણ કે ભાડે આપે તેમજ તે અંગે રજિસ્ટર રાખવા અંગે ૧૮૦ દિવસ માટે જાહેરનામું પ્રસિદ્ધ કરવા પોલીસ અધિક્ષકશ્રી, આણંદે તારીખ ૫મી જુન, ૨૦૨૧ના પત્રથી દરખાસ્ત કરેલ છે. જે અન્વયે અત્રેથી પ્રસિદ્ધ કરેલ જાહેરનામું તા.૦૮/૦૮/૨૦૨૧ના રોજ પૂર્ણ થયેલ હોઈ, જે આગામી ૬૦ દિવસ સુધી લંબાવવામાં આવે છે.

હું, પી. સી. ઠાકોર, (જી.એ.એસ.), અધિક જિલ્લા મેજિસ્ટ્રેટ, આણંદને ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂએ, આથી હુકમ કરું છું કે, આણંદ જિલ્લાના વાહનો વેચનાર, લે-વેચ કરનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ગ્રાહક પાસેથી તેમજ ભાડે રાખનાર પાસેથી ઓળખના પુરતા પુરાવા લીધા વગર ખરીદ/વેચાણ કે ભાડે ન આપવા તેમજ તે અંગે જરૂરી રજિસ્ટર રાખવાના રહેશે. આવા વેપારી/બ્રોકરો/કમીશન એજન્ટો ગ્રાહકોનું વાહન લે વેચ માટે પોતાના કબજામાં સંભાળે ત્યારે તુર્તજ આ સાથે સામેલ નમૂના મુજબનું રજિસ્ટર ગમે તે સમયે અદ્યતન સ્થિતિમાં નિભાવેલ રાખવું તથા તમામ કોલમમાં વિગતવારની નોંધ કરી ગ્રાહકની તથા પોતાની સહી કરવાની રહેશે તથા પોલીસ અધિકારી ચેકીંગ દરમ્યાન તપાસમાં માગે ત્યારે રજૂ કરવાની રહેશે.

વાહન લે-વેચ/ભાડે આપવા માટેના વહેપારી/બ્રોકરોના કબજામાં રહેલ વાહનો રાખવાની પર્યાપ્ત જગ્યા ઉક્ત રજિસ્ટરમાં દર્શાવવાની રહે છે તથા આવી જગ્યાની માલીકી/ભાડા કરારના દસ્તાવેજો રજિસ્ટર સાથે સામેલ રાખવાના રહે છે. તથા આવા તમામ વાહનો આવી નિશ્ચિત જગ્યામાં પાર્ક કરવાના રહે છે. તથા કબજામાં રાખેલ આવા વાહનો જાહેર/સરકારી/માલીકીની જગ્યામાં વ્યાપારી હેતુ માટે દુરુપયોગ કરવાનો રહેશે નહીં અન્યથા આ જાહેરનામાનો ભંગ ગણાશે.

**વાહન લે-વેચ દરમ્યાન બ્રોકરો / એજન્ટોએ નિભાવવાનું રજિસ્ટર**

**વેપારી પેઢીનું / બ્રોકરનું નામ સરનામું :**

**ગ્રાહકના વાહનો રાખવાની જગ્યાનું સરનામું તથા વિસ્તાર (ચો. મીટર)**

અ.નં.	ભાડે રાખનાર/લેનાર/ વેચનાર ગ્રાહકનું નામ, સરનામું તથા મોબાઈલ નંબર (મોબાઈલ નંબર ખાત્રી કરીને નોંધવો)	વાહનનો પ્રકાર વર્ણન રજિસ્ટ્રેશન નંબર	વાહનનો એન્જીન ચેસીસ નંબર	વેપારી/એજન્ટે વાહનનો કબજો સંભાળ્યા તારીખ સમય/ગ્રાહકે વાહન ભાડે રાખ્યા તારીખ સમય	લે વેચ/સોદાના અંતે વેપારી/એજન્ટેએ વાહનનો કબજો ગ્રાહકને પરત સોંપ્યા તારીખ સમય/ગ્રાહકે ભાડા પરથી વાહન પરત સોંપ્યા તારીખ સમય	ભાડે રાખનાર/ લેનાર/ વેચનાર ગ્રાહકની સહી	વેપારી/ બ્રોકર/ કમીશન એજન્ટની સહી
૧	લેનાર						
	વેચનાર						

આ હુકમ આજ તારીખ ૧૮મી ઓગસ્ટ, ૨૦૨૧ થી તારીખ ૧૬મી ઓક્ટોબર, ૨૦૨૧ સુધી (બન્ને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૮મી ઓગસ્ટ, ૨૦૨૧ના રોજ મારી સહી અને સિક્કો કરી આપ્યો.

પી. સી. ઠાકોર,  
અધિક જિલ્લા મેજિસ્ટ્રેટ,  
આણંદ.

-----

